

अहमदनगर महानगरपालिका,अहमदनगर.

जा.क्र.अम / सका - ०६/ २०१५.
महानगरपालिका सचिव कार्यालय.
दिनांक : ०७/ ०२ /२०१५.

अहमदनगर महानगरपालिकेच्या विशेष सभेची सुचना

(महाराष्ट्र महानगरपालिका अधिनियम १९४९ चे अनुसूची ड चे प्रकरण - २ नियम क्र.१ (ड) अन्वये)

सभा सुचना क्रमांक ०६ , गुरूवार दिनांक-१२/ ०२ /२०१५.

प्रति,
मा.श्री. / श्रीमती.....

सदस्य,
अहमदनगर महानगरपालिका, अहमदनगर.

महोदय,

यांस.-

याद्वारे कळविण्यांत येते की, महाराष्ट्र महानगरपालिका अधिनियम १९४९ चे अनुसूची ड चे प्रकरण २ नियम क्र. १ (ड) अन्वये मा.महापौर यांनी अहमदनगर महानगरपालिकेची विशेष सभा गुरूवार दिनांक- १२/०२/२०१५ रोजी सकाळी ११.०० वाजता नविन प्रशासकीय इमारत, औरंगाबाद रोड येथील महानगरपालिका सभागृहात सोबतच्या विषय पत्रिकेतील कामकाज चालविण्यांसाठी आयोजित केली आहे.

आपणांस सभेस उपस्थित राहण्यांची विनंती करण्यांत येत आहे.

सोबत : १. विषय पत्रिका
२. प्रस्तावाची टिप्पणी

प्र.नगरसचिव,
अहमदनगर महानगरपालिका.

अहमदनगर महानगरपालिका, अहमदनगर.

सभा क्रमांक-६ गुरुवार दिनांक- १२/ ०२ / २०१५ रोजी सकाळी ११.०० वाजता होणा-या
विशेष सभेची विषय पत्रिका.

विषय क्र.	विषय
५४	मा.स्थायी समितीच्या निवृत्त झालेल्या आठ सदस्यांच्या जागी नवीन सदस्यांची नेमणूक करणेबाबत.

मा.महापौर साो, यांचे मान्यतेने.
दिनांक : ०७ / ०२ / २०१५.

प्र.नगरसचिव,
अहमदनगर महानगरपालिका.

अहमदनगर महानगरपालिका,अहमदनगर.

प्रस्ताव क्रमांक : ५४

दिनांक : १२ / ०२ / २०१५.

प्रस्तावाचा विषय :- मा.स्थायी समितीच्या निवृत्त झालेल्या आठ सदस्यांच्या जागी नवीन सदस्यांची नेमणूक करणेबाबत.

---*---

प्रस्तावाचा मजकुर :-

संदर्भ :- दिनांक ३१/०१/२०१५ रोजीचे स्थायी समितीची सभा क्र.११.

विनंतीपुर्वक रिपोर्ट सादर करण्यात येतो की,अहमदनगर महानगरपालिकेच्या स्थायी समितीच्या १६ सदस्यांपैकी आठ सदस्य दिनांक १/०२/२०१५ रोजी महाराष्ट्र महानगरपालिका अधिनियम १९४९ च्या कलम २० (३) नुसार संदर्भीय सभेमध्ये निवृत्त झाले आहेत. त्यांचे जागी नवीन सदस्य नेमणूक करावयाचे आहेत. यासंबंधी महाराष्ट्र महानगरपालिका अधिनियम १९४९ मध्ये पुढील प्रमाणे तरतूदी आहेत.

महाराष्ट्र महानगरपालिका अधिनियम १९४९ कलम २० स्थायी समितीची रचना :-

(१) स्थायी समितीत १६ (सोळा) पालिका सदस्य असतील.

(२) महानगरपालिकेने सार्वत्रीक निवडणुकांनंतर आपल्या पहिल्या सभेत आपल्या पालिका सदस्यांपैकी सोळा व्यक्तींची स्थायी समितीचे सदस्य म्हणून नेमणूक केली पाहिजे.

(३) स्थायी समितीच्या सदस्यांपैकी निम्मे सदस्य पुढील प्रत्येक वर्षी पोट कलम (२) मध्ये उल्लेख केलेली महानगरपालिकेची पहिली सभा ज्या महिन्यात भरेल त्या महिन्याच्या पहिल्या तारखेस दुपारी निवृत्त होतील.

(४) पोट- कलम (२) अन्वये निवडून आल्यानंतर एक वर्षाने पोटकलम (३) मध्ये विनिर्दिष्ट केलेल्या त्यांच्या निवृत्तीच्या तारखेपुर्वी स्थायी समितीचा सभापती ठरविल अशा वेळी व अशा रीतीने चिड्ड्या टाकून ठरविण्यात येईल आणि त्यानंतर पुढील वर्षी स्थायी समितीचे जे सदस्य आपल्या पदावर जास्तीत जास्त काळपर्यंत असतील ते निवृत्त होतील.

परंतू पुन्हा नेमण्यात आलेल्या सदस्याच्या बाबतीत,या पोट-कलमाच्या प्रयोजनासाठी त्याच्या पदाची मुदत त्याच्या फेरनेमणुकीच्या तारखेपासून मोजण्यात येईल.

(५) महानगरपालिकेने पोट-कलम (३) मध्ये विनिर्दिष्ट केलेल्या निवृत्तीच्या तारखेच्या मागील महिन्यातील आपल्या पहिल्या सभेत उक्त तारखेस जे सदस्य निवृत्त होणार असतील त्या सदस्यांच्या पदाच्या जागा भरण्यासाठी स्थायी समितीच्या नवीन सदस्यांची नेमणूक केली पाहिजे.

(६) जो कोणताही पालिका सदस्य स्थायी समितीचा सदस्य म्हणून असण्याचे बंद होईल तो पुन्हा नेमला जाण्यास पात्र असेल.

तसेच या रिक्त पदांवर सदस्य नेमणुकीकरीताची पध्दती महाराष्ट्र महानगरपालिका अधिनियम १९४९ कलम ३१ -अ मध्ये पुढील प्रमाणे नमुद केली आहे.

३१-अ. प्रमाणशीर प्रतिनिधित्व देउन समित्यांवर नामनिर्देशनाद्वारे नियुक्ती करणे :-

(१) कोणत्याही समितीवरील पालिका सदस्याची नियुक्ती ही त्याने धारण केलेल्या कोणत्याही पदाच्या आधारे असेल अशी ज्याबाबतीत या अधिनियमाद्वारे तरतूद करण्यात आली असेल त्याव्यतिरिक्त एरव्ही, पुढील

समित्यांच्या बाबतीत या अधिनियमात अथवा तदन्वये केलेल्या नियमात किंवा उपविधींमध्ये काहीही अंतर्भूत असले तरी, महानगरपालिकेद्वारे या समित्यांवर केली जाणारी पालिका सदस्यांची नियुक्ती ही, पोट-कलम (२) च्या तरतुदीनुसार पालिका सदस्यांचे नाम निर्देशन करून करण्यात येईल- मग ही नियुक्ती नियमित पदावरील असो किंवा नैमित्तिक रिक्त पदावरील असो -

(अ) स्थायी समिती,

(ब) परिवहन समिती,

(क) कलम ३० अन्वये नियुक्त केलेली कोणतीही विशेष समिती,

(ड) कलम ३१ अन्वये नियुक्त केलेली कोणतीही तदर्थ समिती,

(२) समितीवर पालिका सदस्यांचे नामनिर्देशन करताना, महानगरपालिका, मान्यताप्राप्त पक्षांचे अथवा नोंदणीकृत पक्षांचे किंवा गटांचे तौलनिक संख्याबळ विचारात घेईल आणि सभागृह नेता, विरोधी पक्षनेता व अशा प्रत्येक पक्षाचा किंवा गटाचा नेता यांच्याशी विचारविनिमय करून शक्यतोवर, महानगरपालिकेतील अशा पक्षांच्या किंवा गटांच्या संख्याबळाच्या प्रमाणात सदस्यांचे नामनिर्देशन करील :

[परंतु, मान्यताप्राप्त पक्ष किंवा नोंदणीकृत पक्ष किंवा गट किंवा आघाडी किंवा फ्रंट यांचे तौलनिक संख्याबळ हे, प्रथमतः पालिका सदस्यांच्या एकूण संख्येला त्या समितीच्या सदस्यांच्या एकूण संख्याबळाने भागून परिगणित करण्यात येईल व तद्नंतर या भागाकाराच्या संख्येने मान्यताप्राप्त पक्ष किंवा नोंदणीकृत पक्ष किंवा गट किंवा आघाडी किंवा फ्रंट यांच्या पालिका सदस्यांच्या संख्येस भागण्यात येईल. अशा प्रकारे आलेली संख्या ही त्या त्या मान्यताप्राप्त पक्षांचे किंवा नोंदणीकृत पक्षांचे किंवा गटांचे किंवा आघाडीचे किंवा फ्रंटचे तौलनिक संख्याबळ असेल. अशाप्रकारे निश्चित केलेल्या तौलनिक संख्याबळाची संपूर्ण संख्या प्रथम विचारात घेऊन, मान्यताप्राप्त पक्षांना किंवा नोंदणीकृत पक्षांना किंवा गटांना किंवा आघाडीला किंवा फ्रंटला जागा वाटून देण्यात येतील. अशा रीतीने जागा वाटून दिल्यानंतर, एक किंवा अधिक जागा वाटून द्यावयाच्या राहून गेल्यास, त्या जागा, तौलनिक संख्याबळातील सर्वात मोठ्या अपूर्णाक संख्येपासून सुरुवात करून तौलनिक संख्याबळातील अपूर्णाक संख्येच्या उतरत्या क्रमाने, त्या सर्व जागा वाटून दिल्या जाईपर्यंत, मान्यताप्राप्त पक्षांना किंवा नोंदणीकृत पक्षांना किंवा गटांना किंवा आघाडीला किंवा फ्रंटला प्रत्येकी एक याप्रमाणे वाटून देण्यात येतील.]

परंतु आणखी असे की, महाराष्ट्र स्थानिक प्राधिकरण सदस्य अनर्हता अधिनियम १९८६ (१९८७ चा महा.२०) मध्ये काहीही अंतर्भूत असले तरी, या अधिनियमान्वये मान्यताप्राप्त पक्ष किंवा नोंदणीकृत पक्ष वा गट यांचे तौलनिक संख्याबळ निश्चित करण्याच्या प्रयोजनाकरिता, निवडणूक निकालांच्या अधिसूचनेच्या दिनांकापासून एक महिन्याच्या कालावधीच्या आत, मान्यताप्राप्त पक्ष किंवा नोंदणीकृत पक्ष वा गट अथवा कोणत्याही पक्षाचे किंवा गटाचे नसलेले निर्वाचित पालिका सदस्य यांना एकत्र येऊन आघाडी किंवा फ्रंट तयार करता येईल आणि अशा आघाडीची किंवा फ्रंटची नोंदणी झाल्यावर, अशा आघाडीच्या किंवा फ्रंटच्या सदस्यांना, उक्त अधिनियमाच्या तरतुदी, जणू काहीही आघाडी किंवा फ्रंट निवडणुकीपूर्वीच नोंदणीकृत असल्याप्रमाणे, लागू होतील.

(३) अशा पक्षाच्या किंवा गटाच्या वतीने नामनिर्देशित करावयाच्या पालिका सदस्यांच्या संख्येच्या बाबतीत कोणताही प्रश्न उद्भवल्यास, त्याबाबतीत, महानगरपालिकेचा निर्णय अंतिम असेल.

वरील क.२० (२) मध्ये नमुद केल्याप्रमाणे १६ सदस्य निवडीसाठी दिनांक १५/०२/२०१४ रोजी सभा झाली होती. त्यामुळे दिनांक ३१ जानेवारी २०१५ रोजी त्यापैकी ८ सदस्य चिड्ड्या टाकून निवृत्त करण्यात आले. त्यानुसार आजमितीस जे ८ सदस्य स्थायी समितीमध्ये आहेत ते पुढील प्रमाणे -

१	मा.श्रीमती.मंगल सतिष गुंदेचा	सदस्य, स्थायी समिती
२	मा.श्री.अजिंक्य सुधाकर बोरकर	सदस्य, स्थायी समिती
३	मा.श्री.कुमार बबनराव वाकळे	सदस्य, स्थायी समिती
४	मा.सौ.सुनिता महेंद्र कांबळे	सदस्य, स्थायी समिती
५	मा.श्री.सचिन तुकाराम जाधव	सदस्य, स्थायी समिती
६	मा.सौ.उषा शरद ठाणगे	सदस्य, स्थायी समिती
७	मा.श्री.दिप नारायण चव्हाण	सदस्य, स्थायी समिती
८	मा.श्री.संपत विजय बारस्कर	सदस्य, स्थायी समिती

काढण्यात आलेल्या चिड्ड्यांनुसार पुढील ८ सदस्य हे दिनांक ०१/०२/२०१५ रोजी दुपारी क.२०(४) मधील तरतुदी प्रमाणे निवृत्त झाले आहेत.

१	मा.श्री.किशोर आसाराम डागवाले	सभापती स्थायी समिती	महाराष्ट्र नवनिर्माण सेना
२	मा.श्री.फैय्याज अजिजोद्दीन शेख	सदस्य, स्थायी समिती	भारतीय राष्ट्रीय काँग्रेस आघाडी
३	मा.सौ.शारदा दिगंबर ढवण	सदस्य, स्थायी समिती	शिवसेना व अपक्ष विकास आघाडी
४	मा.श्री.उमेश खंडेराव कवडे	सदस्य, स्थायी समिती	शिवसेना व अपक्ष विकास आघाडी
५	मा.सौ.नंदा मनेष साठे	सदस्य, स्थायी समिती	भारतीय जनता पार्टी
६	मा.श्री.दत्तात्रय हरीभाऊ कावरे	सदस्य, स्थायी समिती	भारतीय जनता पार्टी
७	मा.श्री.बाळासाहेब चंद्रशेखर मारुती बोराटे	सदस्य, स्थायी समिती	शहर विकास आघाडी
८	मा.सौ.सुनिता दत्तात्रय मुदगल	सदस्य, स्थायी समिती	शिवसेना व अपक्ष विकास आघाडी

या निवृत्त झालेल्या सदस्यांच्या जागी नेमणुक करणे कामी कलम २० (५) मधील तरतुदीनुसार महानगरपालिकेने स्थायी समितीच्या नवीन सदस्यांची नेमणूक केली पाहिजे.

तथापी वर उल्लेख केलेले निवृत्त झालेले सदस्य क.२० (६) नुसार पुन्हा नेमले जाण्यास पात्र असतील. सदरची नेमणुक कलम ३१-अ मध्ये नमुद केल्याप्रमाणे पक्षीय बलाबलाप्रमाणे प्रमाणशिर प्रतिनिधीत्व देवुन करावयाची आहे.

मा.महाराष्ट्र शासन नगरविकास विभाग मंत्रालय यांचे पत्र क्रमांक संकिर्ण २००८ /१/प्र.क्र.१/२००८ नवि-३२ दिनांक १० जानेवारी २००८ चे मा.नगरसचिव, पुणे महानगरपालिका पुणे यांना पाठविलेल्या पत्रामध्ये पक्षीय बलाबलाप्रमाणे प्रमाणशिर प्रतिनिधीत्व देण्याबाबत खालील प्रमाणे नमुद केलेले आहे.-

' महानगरपालिका अधिनियमान्वये गठीत करण्यांत येणा-या समित्यांमध्ये महानगरपालिके तील सर्व मान्यताप्राप्त राजकीय पक्षांना व गटांना खात्रीपुर्वक पुरेसे प्रतिनिधीत्व मिळावे म्हणुन समित्यांवर बलाबलानुसार प्रतिनिधीत्व देण्याबाबत तरतूद अधिनियमात सुधारणे व्दारे करण्यांत आल्यानुसार मा.स्थायी समितीच्या सदस्यांची नेमणुक बलाबलानुसार करण्यांत आली आहे. सदरहू बलाबल कायम असल्यास जे निम्मे सदस्य निवृत्त होत आहेत ते ज्या मान्यताप्राप्त पक्षाचे, नोंदणीकृत पक्षाचे, गटाचे, आघाडीचे किंवा फ्रंटचे असतील त्याच मान्यताप्राप्त पक्षाचे नोंदणीकृत पक्षाचे, गटाचे, आघाडीचे अथवा फ्रंटचे नविन सदस्य स्थायी समितीवर नेमणे अध्यारुत आहे. जेणे करुन बलाबलानुसार प्रतिनिधीत्व देण्या बाबतच्या तरतूदीची पुर्तता होऊ शकेल.

तसेच कोणत्याही समितीच्या कोणत्याही कारणामुळे रिक्त होणा-या जागांवर निवृत्त झालेला सदस्य ज्या मान्यताप्राप्त पक्षाचा, नोंदणीकृत पक्षाचा, आघाडीचा किंवा फ्रंटचा असेल त्याच मान्यताप्राप्त पक्षाच्या, नोंदणीकृत पक्षाच्या, गटाच्या, आघाडीच्या किंवा फ्रंटच्या सदस्यास नामनिर्देशित करणे अपेक्षीत आहे. मात्र अशा वेळेस पुर्वीच्या तुलनेने पक्षाच्या / गटाच्या तौलनिक संख्येत बदल झालेला नसावा.'

वरिल पत्राचा विचार करता अहमदनगर महानगरपालिकेची एकुण सदस्य संख्या ६८ आहे. तथापि यामधील वॉर्ड क्रमांक १० अ मधील सदस्या सौ.विजया अजय दिघे यांचे निधनामुळे सदरची एक जागा रिक्त झालेली आहे. त्यामुळे महानगरपालिकेतील पक्षनिहाय संख्याबळ काढतांना ६८ चे ऐवजी ६७ सदस्यांचा विचार करुन काढावा लागेल. ते पुढील प्रमाणे

एकुण सदस्य संख्या ÷ नियुक्त सदस्य संख्या = प्रती सदस्य मुल्य.

$$६७ \div १६ = ४.१८$$

अ. नं.	पक्ष	संख्या बळ	सदस्य मुल्य	पक्ष निहाय सदस्य मुल्य	नियुक्त सदस्य संख्या		पक्ष निहाय नियुक्त करावयाची सदस्य संख्या.
					प्रथम स्तर	व्दितीय स्तर	
१	२	३	४	५	६	७	८
१	शहर विकास आघाडी	२१	÷ ४.१८	५.०२	५	--	५
२	भारतीय राष्ट्रीय काँग्रेस आघाडी	११	÷ ४.१८	२.६३	२	--	२
३	शिवसेना व अपक्ष विकास आघाडी	१८	÷ ४.१८	४.३०	४	--	४

४	भारतीय जनता पार्टी	९ ÷ ४.१८	२.१५	२	--	२
५	महाराष्ट्र नवनिर्माण सेना	४ ÷ ४.१८	०.९५	--	१	१
६	अपक्ष	१ ÷ ४.१८	०.२३	--	--	--
७	अपक्ष	१ ÷ ४.१८	०.२३	--	--	--
८	अपक्ष	१ ÷ ४.१८	०.२३	--	--	--
९	अपक्ष	१ ÷ ४.१८	०.२३	--	--	--
	मा.महासभेमध्ये निवड					२
	एकुण			१३	१	१६

दिनांक १५/०२/२०१४ रोजी १६ स्थायी समिती सदस्य नियुक्त करतांना पुढील प्रमाणे तौलनिक संख्याबळ होते.

$$\text{एकुण सदस्य संख्या} \div \text{नियुक्त सदस्य संख्या} = \text{प्रती सदस्य मुल्य.}$$

$$६८ \div \quad \quad \quad १६ = ४.२५$$

अ. नं.	पक्ष	संख्या सदस्य बळ	सदस्य मुल्य	पक्ष निहाय सदस्य मुल्य	नियुक्त सदस्य संख्या		पक्ष निहाय नियुक्त करावयाची सदस्य संख्या.
					प्रथम स्तर	व्दितीय स्तर	
१	२	३	४	५	६	७	८
१	शहर विकास आघाडी	२२ ÷ ४.२५	५.१७	५	--	--	५
२	भारतीय राष्ट्रीय काँग्रेस आघाडी	११ ÷ ४.२५	२.५८	२	--	--	२
३	शिवसेना व अपक्ष विकास आघाडी	१८ ÷ ४.२५	४.२३	४	--	--	४
४	भारतीय जनता पार्टी	९ ÷ ४.२५	२.११	२	--	--	२
५	महाराष्ट्र नवनिर्माण सेना	४ ÷ ४.२५	०.९४	--	१	--	१
६	अपक्ष	१ ÷ ४.२५	०.२३	--	--	--	--

७	अपक्ष	१ ÷ ४.२५	०.२३	--	--	--
८	अपक्ष	१ ÷ ४.२५	०.२३	--	--	--
९	अपक्ष	१ ÷ ४.२५	०.२३	--	--	--
	मा.महासभेमध्ये निवड					२
	एकुण			१३	१	१४

वरील दोन्ही तक्त्यांमधील तौलनिक संख्याबळाचा विचार करता तौलनिक संख्या बळाच्या पूर्णांक संख्येत कोणताही बदल झालेला दिसून येत नाही. अपूर्णांक संख्येत झालेल्या बदलामुळे कोणत्याही पक्षाच्या / गटाच्या नियुक्त करावयाच्या सदस्यांच्या संख्येमध्येही बदल झाल्याचे दिसून येत नाही. त्यामुळे जे सदस्य दिनांक ३१/०१/२०१५ रोजी स्थायी समिती मधुन निवृत्त झालेले आहेत त्यांचे जागी ते ज्या पक्षाचे / गटाचे सदस्य आहेत त्याच पक्षाचे / गटाचे सदस्य नियुक्त करणे आवश्यक आहे.

तरी महाराष्ट्र महानगरपालिका अधिनियम १९४९ मधील तरतुदी आणि मा.महाराष्ट्र शासन नगरविकास विभाग मंत्रालय यांचे पत्र क्रमांक संकिर्ण २००८ /१/प्र.क्र.१/२००८ नवि-३२ दिनांक १० जानेवारी २००८ मधील मार्गदर्शानुसार पुढील प्रमाणे पक्षीय बलाबला नुसार नविन ८ सदस्यांची नेमणूक करावी लागेल.

अ.क्र.	पक्ष /आघाडी /	नेमावयाच्या सदस्यांची संख्या
१	शिवसेना अपक्ष नगरसेवकांची आघाडी	३ सदस्य
२	भारतीय जनता पार्टी	२ सदस्य
३	भारतीय राष्ट्रीय काँग्रेस आघाडी	१ सदस्य
४	शहर विकास आघाडी	१ सदस्य
५	महाराष्ट्र नवनिर्माण सेना	१ सदस्य

तरी मा.स्थायी समितीचे दिनांक ०१/०२/२०१५ रोजी दुपारनंतर निवृत्त झालेल्या, या अहवालामध्ये नमुद केलेल्या आठ सदस्यांचे जागी वर उल्लेख केलेल्या बलाबलानुसार मान्यता प्राप्त पक्षाचे , नोंदणीकृत पक्षाचे, गटाचे, आघाडीचे अथवा फ्रंटचे नविन ८ सदस्य नामनिर्देशनाद्वारे स्थायी समितीवर नियमानुसार नेमणेकामी प्रस्ताव मा.महासभेपुढे निर्णयार्थ सादर करण्याच्या मान्यतेस्तव सविनय सादर.

यावर उपायुक्त (कर) श्री.बेहेरे यांचा अभिप्राय की, विभागाने प्रस्तावित केलेनुसार तक्ता अ प्रमाणे पक्षीय बलाबलानुसार मान्यता प्राप्त पक्ष, गट, आघाडीचे नविन ८ सदस्य नामनिर्देशनाद्वारे मा.स्थायी समिती सदस्य होणेसाठी नेमणूकीच्या प्रस्ताव मा.महासभेपुढे निर्णयार्थ सादर करणेच्या मान्यतेस्तव स.सादर.

यावर मा.आयुक्त श्री.विजय कुलकर्णी साो यांचा अभिप्राय की, प्रस्तावित केलेनुसार मान्य.

---*---

चर्चा :-

मा.महापौर साहेब :- विषयाचे वाचन करा.

श्री.राजेंद्र गायकवाड :- विषयाचे वाचन केले.

नगरसचिव श्री.मिलींद वैद्य :- सदस्य नियुक्त करताना करावयाची कार्यपध्दती मा.महाराष्ट्र शासन नगरविकास विभाग शासन परिपत्रक क्र.संकिर्ण २०१०/प्र.क्र.८५/नवि-३२ मंत्रालय मुंबई यांचे दिनांक ०६ जुलै, २०१० चे परिपत्रका मधील प्रस्तुत करण्यांत आलेल्या मार्गदर्शक सूचना वाचून दाखविल्या. या सभेपुर्वी नामनिर्देशन करणारे लखोटे मा.महापौर साहेब व मा.आयुक्त साहेब यांचेकडेस दाखल झालेले नाहीत. त्यामुळे या सभेत नामनिर्देशन करणारे लखोटे स्विकारण्यांत येतील.

मा.महापौर साहेब :- सर्व गटनेत्यांनी माझेकडेस त्यांचे सदस्यांचे नामनिर्देशन करणारे पत्र बंद लखोटयात सादर करावे.

मा.महापौर साहेब यांचेकडे पाच गटनेत्यांनी बंद लिफाफ्यामध्ये नावे दिली.

मा.महापौर साहेब यांनी सदरचे लखोटे सभेसमोर उघडुन त्यातील पत्रामधे नमुद केलेली नांवे वाचणेकरीता श्री.राजेंद्र गायकवाड यांचेकडे दिली. त्यानंतर त्यांनी नांवे वाचली. ती खालील प्रमाणे आहेत.

मा.श्री.संजय शेंडगे शिवसेना गटनेता :- यांनी खालील प्रमाणे तीन सदस्यांची नांवे बंद पाकिटात दिली.

१) मा.श्री.अनिल वसंतराव बोरुडे,

२) मा.सौ.छाया सुरेश तिवारी,

३) मा.सौ.विद्या दिपक खैरे

मा.श्री.संदिप कोतकर भारतीय राष्ट्रीय काँग्रेस आघाडी गटनेता यांचेवतीने मा.श्री.सुनिल कोतकर, :- यांनी खालील प्रमाणे एक सदस्याचे नाव बंद पाकिटात दिले.

१)मा.सौ.रुपाली निखील वारे.

मा.श्री.समद वहाब खान नॅशनॅलिस्ट काँग्रेस पार्टी व अपक्ष नगरसेवक यांची शहर विकास आघाडी गटनेता :- यांनी खालील प्रमाणे एक सदस्याचे नाव बंद पाकिटात दिले.

१)मा.श्री.समद वहाब खान

मा.श्री.गणेश पुंडलिक भोसले महाराष्ट्र नवनिर्माण सेना गटनेता :- यांनी खालील प्रमाणे एक सदस्याचे नाव बंद पाकिटात दिले.

१)मा.श्री.गणेश पुंडलिक भोसले

मा.श्री.दत्तात्रय कावरे भारतीय जनता पार्टी गटनेता :- यांनी खालील प्रमाणे दोन सदस्यांची नांवे बंद पाकिटात दिली.

१) मा.श्री.श्रीपाद शंकरराव छिंदम

२) मा.सौ.उषा शिवाजीराव नलवडे

नगरसचिव श्री.मिलींद वैद्य :- विविध गटनेत्यांनी जी नावे दिली त्यांची मा.स्थायी समिती सदस्यपदी निवड झाल्याचे मा.महापौर साहेब यांचेवतीने मी घोषित करीत आहे.

सभेचे कामकाज समाप्त वेळ सकाळी ११.३० वाजता.

---*---

ठराव :-

ठरविण्यांत येते की, सर्व पक्षाच्या मा.गटनेत्यांनी नामनिर्देशनाद्वारे सुचविलेल्या पुढील ८ सदस्यांची मा.स्थायी समितीच्या सदस्यपदी विधीग्राह्यरित्या नामनिर्देशनाद्वारे नेमणुक झाल्याचे मी घोषित करीत आहे.

अ.नं.	सदस्यांचे नांव	पक्ष
१	मा.श्री.अनिल वसंतराव बोरुडे	शिवसेना अपक्ष नगरसेवकांची आघाडी, ३ सदस्य
२	मा.सौ.छाया सुरेश तिवारी	शिवसेना अपक्ष नगरसेवकांची आघाडी, ३ सदस्य
३	मा.सौ.विद्या दिपक खैरे	शिवसेना अपक्ष नगरसेवकांची आघाडी, ३ सदस्य
४	मा.श्री.श्रीपाद शंकरराव छिंदम	भारतीय जनता पार्टी , २ सदस्य
५	मा.सौ.उषा शिवाजीराव नलवडे	भारतीय जनता पार्टी , २ सदस्य
६	मा.सौ.रुपाली निखिल वारे	भारतीय राष्ट्रीय काँग्रेस आघाडी, १ सदस्य
७	मा.श्री.समद वहाब खान	नॅशनॅलिस्ट काँग्रेस पार्टी व अपक्ष नगरसेवक यांची शहर विकास आघाडी, १ सदस्य
८	मा.श्री.गणेश पुंडलिक भोसले	महाराष्ट्र नवनिर्माण सेना, १ सदस्य

सुचक : मा.श्री.कुमार बबनराव वाकळे,

अनुमोदक : मा.श्री.अजिंक्य सुधाकर बोरकर,

ठराव सर्वानुमते मंजूर.

सही/-

महापौर तथा पिठासीन अधिकारी,
अहमदनगर महानगरपालिका.